

Врз основа на член 50 став 1 точка 3 од Законот за локална самоуправа (“Сл. весник на РМ број 5/02) и член 39 став 1 алинеа 3 од Статутот на општина Струмица – пречистен текст (“Сл. гласник на општина Струмица” број 5/06), Градоначалникот на општина Струмица, донесе

Р е ш е н и е

за објавување на Програмата за одржување на јавното осветлување на подрачјето на Општина Струмица за 2010 година

1. Се објавува Програмата за одржување на јавното осветлување на подрачјето на Општина Струмица за 2010 година, донесена на седницата на Советот на општина Струмица, одржана на 24.12.2009 година.

Бр. 08-7750/2 Градоначалник
25.12.2009 год. на општина Струмица
С т р у м и ц а Зоран Заев с.р.

.....

376.

Врз основа на член 20 став 1 точка 13 од Статутот на општина Струмица – пречистен текст (“Сл. гласник на општина Струмица” број 5/06), Советот на општина Струмица на седницата одржана на 24.12.2009 година, донесе

П р о г р а м а

за одржување на јавното осветлување на подрачјето на Општина Струмица за 2010 година

Согласно Одлуката за комунален ред и мерките за нејзино спроведување на подрачјето на општина Струмица, Советот на општината го уредува и организира

одржувањето на објектите и инсталациите, редовна замена на светлечките тела, чистење и боење на електричните столбови.

Со Програма се утврдуваат активностите за одржување на јавното осветлување за 2010 година, односно се утврдува обемот и динамиката на одржувањето, финансирањето на истите, како и финансирањето на потрошената енергија од јавното осветлување во општината.

Финансирањето, односно покривањето на трошоците за јавното осветлување е регулирано со Законот за изменување и дополнување на Законот за комуналните такси (“Сл.весник на РМ” број 92/07), според кој за користење и одржување на јавното осветлување се плаќа комунална такса.

Наплатата на таксата за користење и одржување на јавното осветлување од имателите на броило ја врши ЕВН Македонија АД Скопје – КЕЦ - Струмица и ја уплатува на сметка на Буџетот на општина Струмица.

Мрежата за јавно осветлување се напојува од 122 трафостаници во кои се наоѓаат блокови за јавно осветлување.

Со редовното одржување на јавното осветлување е опфатено:

- замена на прегорени и скршени сијалици;

- замена на оштетени светлосни арматури;

- замена на заштитни стакла;

- замена на сите останати елементи на сијаличното место (пригушници, фасонки и др.)

Во текот на 2010 година се предвидува да се постават нови арматури и тоа во градот Струмица на следните улици:

Ред. бр.	На улици во градот	Бр. на арматури
1	Ул. „Младинска“	13
2	Ул. „Горѓи Василев“	4
3	Ул. „Никола Тесла“	4
4	Ул. „Ристоман Попчевски“	3
5	Ул. „Кирил и Методиј“	1
6	Ул. „Кр. Република“	7
7	Ул. „Горѓи Трајков“	1
8	Ул. „Бетовенова“	11
9	Ул. „Братство“	4
10	Ул. „Бошко Буха“	6
11	Ул. „Славчо Стојменски“	4
12	Ул. „Ристо Курчиев“	2
13	Ул. „Димитар Влахов“	5
14	Ул. „М.Х. Јасмин“	6
15	Ул. „Егејска“	1
16	Ул. „Васил Главинов“	1
17	Ул. „Киро Абрашев“	1
18	Ул. „Братство Единство“	2
19	Ул. „5-ти Ноември“	3

Во населените места:

Ред. бр.	Населени места	Бр. на арматури
1.	Баница	15
2.	Вељуса	5
3.	Сачево	5
4.	Муртино	8
5.	Водоча	3
6.	Попчево	7
7.	Костурино	10
8.	Раборци	2
9.	Куклиш	20
10.	Гр. Балдовци	2
11.	Банско	10
12.	Габрово	2
13.	Добрејци	10
14.	Просениково	5
15.	Дабиле	8
16.	Рич	2

Во Програмата за јавно осветлување за 2010 година да се предвидат средства и тоа:

Јавно осветлување

За тековната потрошувачка на електрична енергија ...12.500.000,00 денари;

За одржување на инсталациите 3.800.000,00 денари

Редовното одржување на јавното осветлување се изведува преку составување на пријава – барање од страна на граѓани, месни и урбани заедници и се

однесува за дефект на улично осветлување и за проширување на улично осветлување. Исто така ќе се вршат редовни контроли како теренски увиди за согледување на состојбите, отстранување на утврдените дефекти и доведување на јавното осветлување во исправна состојба.

Во рамките на одржувањето на јавното осветлување ќе се врши и месечно читање на потрошената електрична енергија од јавното осветлување во сите напојни 122 трафостаници.

Извршител на сите овие активности ќе биде ЕВН Македонија – АД Скопје – КЕЦ

Струмица, со претставник од Секторот за урбанизам и комунални работи Струмица.

Додека редовното одржување преку замена на елементи ќе го врши стручна организација која ќе ја утврди Комисијата за јавни набавки преку спроведена тендерска постапка.

Надзор во редовното одржување на инсталациите, проверка на пристигнатите фактури за наплата на извршените работи, како и динамика на наменското користење на средствата ќе врши Секторот за урбанизам и комунални работи Струмица.

Оваа Програма влегува во сила осмиот ден од денот на објавувањето во “Сл. гласник на општина Струмица”.

Бр.07-7750/1 Совет на општина Струмица
24.12.2009 год. П р е т с е д а т е л,
С т р у м и ц а Марјан Даскаловски с.р.

.....